

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರಿ ವಿರಚಿತಂ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೯೩)

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕೇ

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the Baraha font.

ಶ್ರೀಃ

ಶ್ರೀಮತೇ ಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀಮತೇ ರಾಮಾನುಜಾಯ ನಮಃ

|| ಶ್ರೀಮನ್ನಾರಾಯಣೀಯಂ ||

(ದಶಕ - ೯೩)

ಗುರುಶಿಕ್ಷಾವರ್ಣನಂ

ಬಂಧುಸ್ನೇಹಂ ವಿಜಹ್ಯಾಂ ತವ ಹಿ ಕರುಣಯಾ ತ್ವಯ್ಯುಪಾವೇಶಿತಾತ್ಮಾ
ಸರ್ವಂ ತ್ಯಕ್ತ್ವಾ ಚರೇಯಂ ಸಕಲಮಪಿ ಜಗದ್ವೀಕ್ಷ್ಯ ಮಾಯಾವಿಲಾಸಂ |
ನಾನಾತ್ವಾದ್ಭ್ರಾಂತಿಜನ್ಯಾತ್ ಸತಿ ಖಿಲು ಗುಣದೋಷಾವಬೋಧೇ ವಿಧಿರ್ವಾ
ವ್ಯಾಸೇಧೋ ವಾ ಕಥಂ ತೌ ತ್ವಯಿ ನಿಹಿತಮತೇರ್ವೀತವೈಷಮ್ಯಬುದ್ಧೇಃ || ೧ ||

ಕ್ಷುತ್ಪ್ರಾಣಲೋಪಮಾತ್ರೇ ಸತತಕೃತಧಿಯೋ
ಜಂತವಃ ಸಂತ್ಯನಂತಾ -
ಸ್ತೇಭ್ಯೋ ವಿಜ್ಞಾನವತ್ತ್ವಾತ್ ಪುರುಷ ಇಹ ವರ -
ಸ್ತಜ್ಜನಿದುರ್ಲಭೈವ |
ತತ್ರಾಪ್ಯಾತ್ಮಾತ್ಮನಃ ಸ್ಯಾತ್ಸುಹೃದಪಿ ಚ ರಿಪು -
ರ್ಯಸ್ತಯಿ ನ್ಯಸ್ತಚೇತಾ -
ಸ್ತಾಪೋಚ್ಛಿತ್ತೇರುಪಾಯಂ ಸ್ಮರತಿ ಸ ಹಿ ಸುಹೃತ್
ಸ್ವಾತ್ಮವೈರೀ ತತೋಽನ್ಯಃ || ೨ ||

ತ್ವತ್ಕಾರುಣ್ಯೇ ಪ್ರವೃತ್ತೇ ಕ ಇವ ನಹಿ ಗುರುಲೋಕವೃತ್ತೇಽಪಿ ಭೂರ್ಮ
ಸರ್ವಾಕ್ರಾಂತಾಪಿ ಭೂಮಿನಹಿ ಚಲತಿ ತತಸ್ಸತ್ಕಮಾಂ ಶಿಕ್ಷಯೇಯಂ |
ಗೃಹ್ಣೀಯಾಮೀಶ ತತ್ತದ್ವಿಷಯಪರಿಚಯೇಽಪ್ಯಪ್ರಸಕ್ತಿಂ ಸಮೀರಾತ್
ವ್ಯಾಪ್ತತ್ವಂಚಾತ್ಮನೋ ಮೇ ಗಗನಗುರುವಶಾದ್ಭಾತು ನಿರ್ಲೇಪತಾ ಚ || ೩ ||

ಸ್ವಚ್ಛಃ ಸ್ಯಾಂ ಪಾವನೋಽಹಂ ಮಧುರ ಉದಕವ -
ದ್ವಹ್ನಿವನ್ಮಾ ಸ್ಮ ಗೃಹ್ಣಾಂ

ಸರ್ವಾನ್ನೀನೋಽಪಿ ದೋಷಂ ತರುಷು ತಮಿವ ಮಾಂ

ಸರ್ವಭೂತೇಷ್ಟವೇಯಾಂ |

ಪುಷ್ಟಿರ್ನಷ್ಟಿಃ ಕಲಾನಾಂ ಶಶಿನ ಇವ ತನೋ -

ನಾರ್ತಮನೋಽಸ್ತೀತಿ ವಿದ್ಯಾಂ

ತೋಯಾದಿವ್ಯಸ್ತಮಾರ್ತಾಂಡವದಪಿ ಚ ತನು -

ಷ್ಟೇಕತಾಂ ತ್ವತ್ಪ್ರಸಾದಾತ್ || ೪ ||

ಸ್ನೇಹಾದ್ವ್ಯಾಧಾತ್ತಪುತ್ರಪ್ರಣಯಮೃತಕಪೋತಾಯಿತೋ ಮಾ ಸ್ಮ ಭೂವಂ

ಪ್ರಾಪ್ತಂ ಪ್ರಾಶ್ನೇ ಸಹೇಯ ಕ್ಷುಧಮಪಿ ಶಯುವತ್ ಸಿಂಧುವತ್ಸ್ಯಾಮಗಾಧಃ |

ಮಾ ಪಪ್ತಂ ಯೋಷಿದಾದೌ ಶಿಖಿನಿ ಶಲಭವತ್ ಭೃಂಗವತ್ ಸಾರಭಾಗೀ

ಭೂಯಾಸಂ ಕಿಂತು ತದ್ವದ್ಧನಚಯನವಶಾನ್ಮಾಹಮೀಶ ಪ್ರಣೇಶಂ || ೫ ||

ಮಾ ಬದ್ಧ್ಯಾಸಂ ತರುಣ್ಯಾ ಗಜ ಇವ ವಶಯಾ

ನಾರ್ಜಯೇಯಂ ಧನೌಘಂ

ಹರ್ತಾನ್ಯಸ್ತಂ ಹಿ ಮಾಧ್ವೀಹರ ಇವ ಮೃಗವ -

ನ್ಮಾ ಮುಹಂ ಗ್ರಾಮ್ಯಗೀತೈಃ |

ನಾತ್ಯಾಸಜ್ಜೇಯ ಭೋಜ್ಯೇ ರುಷ ಇವ ಬಡಿಶೇ

ಪಿಂಗಲಾವನ್ನಿರಾಶಃ

ಸುಪ್ಯಾಂ ಭರ್ತವ್ಯಯೋಗಾತ್ ಕುರರ ಇವ ವಿಭೋ

ಸಾಮಿಷೋಽನ್ಯೈರ್ನ ಹನ್ಯೈ || ೬ ||

ವರ್ತೇಯ ತ್ಯಕ್ತಮಾನಃ ಸುಖಮತಿಶಿಶುವನ್ನಿಸ್ಸಹಾಯಶ್ಚರೇಯಂ

ಕನ್ಯಾಯಾ ಏಕಶೇಷೋ ವಲಯ ಇವ ವಿಭೋ ವರ್ಜಿತಾನ್ಯೋನ್ಯಘೋಷಃ |

ತ್ವಚ್ಚಿತ್ತೋ ನಾವಬುದ್ಧೈಃ ಪರಮಿಷುಕೃದಿವ ಕ್ಷ್ಮಾಭೃದಾಯಾನಘೋಷಂ

ಗೇಹೇಷ್ಟನ್ಯಪ್ರಣೇತೇಷ್ಟಹಿರಿವ ನಿವಸಾನ್ಯುಂದುರೋರ್ಮಂದಿರೇಷು || ೭ ||

ತ್ವಯ್ಯೇವ ತ್ವತ್ಕೃತಂ ತ್ವಂ ಕ್ಷಪಯಸಿ ಜಗದಿ -

ತ್ಯೂರ್ಣನಾಭಾತ್ ಪ್ರತೀಯಾಂ

ತ್ವಚ್ಚಿಂತಾ ತ್ವತ್ಸ್ವರೂಪಂ ಕುರುತ ಇತಿ ದೃಢಂ
ಶಿಕ್ಷಯೇ ಪೇಶಕಾರಾತ್ |

ವಿಡ್ಭಸ್ಮಾತ್ಮಾ ಚ ದೇಹೋ ಭವತಿ ಗುರುವರೋ
ಯೋ ವಿವೇಕಂ ವಿರಕ್ತಿಂ
ಧತ್ತೇ ಸಂಚಿಂತ್ಯಮಾನೋ ಮಮ ತು ಬಹುರುಜಾ -
ಪೀಡಿತೋಽಯಂ ವಿಶೇಷಾತ್ || ೮ ||

ಹೀ ಹೀ ಮೇ ದೇಹಮೋಹಂ ತ್ಯಜ ಪವನಪುರಾಧೀಶ ಯತ್ಪ್ರೇಮಹೇತೋ -
ಗೇಹೇ ವಿತ್ತೇ ಕಲತ್ರಾದಿಷು ಚ ವಿವಶಿತಾಸ್ತ್ವತ್ಪದಂ ವಿಸ್ಮರಂತಿ |
ಸೋಽಯಂ ವಹ್ನೇಶ್ಯನೋ ವಾ ಪರಮಿಹ ಪರತಸ್ಸಾಂಪ್ರತಂ ಚಾಕ್ಷಿರ್ಣ -
ತ್ವಗ್ನಿಹ್ವಾದ್ಯಾ ವಿಕರ್ಷಂತ್ಯವಶಮತ ಇತಃ ಕೋಽಪಿ ನ ತ್ವತ್ಪದಾಬ್ಜೇ || ೯ ||

ದುರ್ವಾರೋ ದೇಹಮೋಹೋ ಯದಿ ಪುನರಧುನಾ
ತರ್ಹಿ ನಿಶ್ಯೇಷರೋಗಾನ್
ಹೃತ್ವಾ ಭಕ್ತಿಂ ದ್ರಢಿಷ್ಠಾಂ ಕುರು ತವ ಪದಪ -
ಚ್ಛೇರುಹೇ ಪಂಕಜಾಕ್ಷ |
ನೂನಂ ನಾನಾಭವಾಂತೇ ಸಮಧಿಗತಮಿಮಂ
ಮುಕ್ತಿದಂ ವಿಪ್ರದೇಹಂ
ಕ್ಷುದ್ರೇ ಹಾ ಹಂತ ಮಾ ಮಾ ಕ್ಷಿಪ ವಿಷಯರಸೇ
ಪಾಹಿ ಮಾಂ ಮಾರುತೇಶ || ೧೦ ||